

**नांदेड वाघाळा शहर महानगरपालिका
औषधावरील जकात रात सुधारणा
करण्याबाबत.**

**महाराष्ट्र शासन
नगर विकास विभाग**

**शासन निर्णय क्र.नांवामपा १००६/४०१/प्र.क्र.१३६/०५/नवि-२४
मंत्रालय, मुंबई - ४०० ०३२, दिनांक : २८ जून, २००६.**

- वाचा - १)** शासन निर्णय, नगर विकास विभाग क्र.नांवामनपा १००५/१३६/३/
प्र.क्र.३३९/०५/नवि, २४, दिनांक ४ फेब्रुवारी, २००६.
- २)** आयुक्त, नांदेड वाघाळा महानगरपालिका यांचे पत्र
क्र.नांवाशमनपा/जकात/४७/२००६, दिनांक १९.४.२००६ व
त्यासोबतचा महापालिका ठराव क्र.५ व ६, दिनांक १२.४.२००६.

प्रस्तावना :-

नांदेड वाघाळा शहर महानगरपालिकेच्या जकात विभागास रांदर्भाधिन शासन निर्णय दिनांक ४ फेब्रुवारी, २००६ अन्वये मान्यता देण्यात आली आहे. त्यानुसार औषधावर जकातीचा दर रु.२.०० प्रति शेकडा असा आहे. तथापि औषध विक्रेता संघटनांनी जकातीचा दर कमी करण्याची केलेली मागणी आणि शहरातील संसर्गजन्य रोगावर मात करण्यासाठी औषधाचा तुटवडा भासू नये याकरीता नांदेड महानगरपालिकेने दिनांक १२.४.२००६ रोजी झालेल्या सर्वसाधारण सभेत नांदेड शहरात आयात होणाऱ्या सर्व प्रकारची औषधे तसेच रुग्णांना लागणारे मेडिकल व सर्जरी इन्स्ट्रुमेंट अपंगांसाठी लागणारे साहित्यावरील जकात कर संपूर्णतः माफ करावा असा ठराव क्र.५ व ठराव क्र.६ अन्वये या औषध साहित्यावरील जकात कर दिनांक ३.४.२००६ पूर्वीच्या दराने वसूल करावा असा ठराव संमत केला. तथापि पूर्णतः जकात कर माफ केल्यास महापालिकेच्या आर्थिक परिस्थितीवर प्रतिकूल परिणाम होत असल्याने संपूर्ण जकात माफीऐवजी १ टक्का जकात कर आकारणी करण्याचा प्रस्तावास मान्यता देण्याची बाब विचाराधीन आहे.


शासन निर्णय :-

नांदेड वाघाळा शहर महानगरपालिकेच्या जकात विभागास रांदर्भाधिन शासन निर्णयान्वये शासनाने मान्यता दिली असून या जकात नियमात औषध तसेच मेडिकल इन्स्ट्रुमेंट्स व औषधावरील जकातीस माफी देण्याबाबत प्राप्त झालेल्या प्रस्तावाचा तसेच अशी जकात माफी देताना महापालिकेच्या आर्थिक स्थितीचा विचार करून नांदेड वाघाळा महानगरपालिकेच्या जकात कर नियमावलीतील अनुसूची ओ मधील अनुक्रमांक-४१-अं सर्वप्रकारची औषधी द्रव्यावरील जकातीचा दर रु.२.००

प्रति शेकडा ऐवजी रु.१.०० प्रती शेकडा अशी सुधारणा करण्याच्या प्रस्तावास ग्राह्य प्रांतिक महानगरपालिका अधिनियम, १९४९ च्या कलम १४९ (२)(३) आणि कलम ४५५(२) मधील तरतुदीस अधिन राहून शासन मान्यता देण्यात येत आहे. सदर नियम शासन मान्यतेच्या आदेशापासून ३० दिवसांनंतर अस्तित्वात येतील.

०२. सदर जकात नियमातील बदलाची सुधारणा आयुक्त, नांदेड वाघाळा शहर महानगरपालिका यांनी तात्काळ राजपत्रात प्रसिध्द करावी.

महाराष्ट्राचे राज्यपाल यांचे आदेशानुसार व नागान,


(म.दि. आडिवरेकर)
शासनाचे उप सचिव

प्रति,

- १) आयुक्त, नांदेड वाघाळा शहर महानगरपालिका, नांदेड,
- २) जिल्हाधिकारी, नांदेड,
- ३) कक्ष अधिकारी, वेब कोऑर्डिनेटर, (नवि २९), नगर विकास विभाग,
- ४) निवडनस्ती (नवि-२४).